

کیا۔ یاد رہے کہ نواب مذکور امریکہ میں ختم نبوت کے بڑے معاون تھے ان کی دعوت پر وہاں بہت سارے لوگوں نے قادریت سے رجوع اور توبہ کیا۔ ایک دفعہ عبدالجید صاحب شیخ الحدیث مولانا عبدالحق کے پاس دو ساتھیوں عبدالغفور اور قاری حسین خان کو بیعت کروانے لائے تو شیخ الحدیث[ؒ] نے بیعت کرنے والے حضرات کو مخاطب کرتے ہوئے فرمایا کہ عبدالجید تو ولی اللہ ہے اس سے بیعت کرنی چاہئے تھی قارئین اس سے مرحوم کی عظمت و کمال معلوم کر سکتے ہیں آج ہم اس ذریت کیتائے محروم ہو گئے۔

شیخ الحدیث مولانا عبدالحق صاحب[ؒ] کے بارے میں تاثرات: ایک مرتبہ احقر نے آپ[ؒ] سے دادا جان کی شخصیت کے بارے میں ان سے پوچھا تو فرمایا کہ وہ صاحب کشف انسان تھے جب ہم ان سے پڑھتے تھے تو ان کی درسگاہ میں یہ ضابطہ تھا کہ دوران درس کوئی سوال نہیں کر سکتا تھا ایک دفعہ میرے دل میں کوئی سوال آیا اور پھر میں نے اپنے دل میں ہی خود سے کہا کہ اگر میں سوال کروں گا تو ضابطہ کی خلاف ورزی ہو گی اور اگر نہ کروں تو درس کے اختتام پر بھول جاؤں گا اس پر شیخ الحدیث[ؒ] نے اسی وقت میری طرف دوران درس متوجہ ہو کر کہا کہ عبدالجید اس ضابطہ سے مستثنی ہے۔ فرمایا کہ ایک دفعہ کھیرے کی کئی بوریاں کوئی زمیندار شیخ الحدیث کے پاس ہدیۃ لایا تھا تو میرے دل میں آیا کہ ایک بوری مجھے بھی مل جائے تو گھر لے جاؤں گا لیکن اس بات کا اظہار حیاء کی وجہ سے مشکل تھا لہذا با دول خواستہ اجازت لیکر جب دروزہ تک پہنچا تو مولانا صاحب نے مجھے واپس بلا کر کہا کہ اگر ایک بوری تم لے جاؤ تو خوب ہو گا۔ جب شیخ الحدیث[ؒ] حیات شیر پاؤ ہسپتال میں مرض وفات کے دوران داخل تھے تو عبدالجید صاحب نے آپ سے کسی مسئلہ کے بارہ میں استفسار فرمایا جس پر انہوں نے فرمایا کہ رائی العلیل علیل[ؒ] (یعنی بیکار کی رائے بھی بیکار و کمزور ہوتی ہے)۔ ملاقات کے اختتام پر اجازت لیتے وقت خلاف عادت مصافحہ کے دوران انہوں نے میرے ہاتھ اپنے ہاتھوں میں دیر تک رو کے رکھے جس سے معلوم ہوا کہ شیخ الحدیث[ؒ] کا دنیا سے چل چلا[ؒ] کا وقت آگیا ہے میں نے (عبدالجید) اسی وقت اپنے ساتھیوں سے کہا کہ شیخ الحدیث[ؒ] نے مجھ سے ہیٹکی کی رخصت لے لی۔

لواحقین: افسوس مولانا عبدالجید صاحب بھی آج ہم سے ہمیشہ کیلئے رخصت ہو چکے ہیں۔ عمر کے آخری ایام میں کتاب کا مطالعہ کرتے وقت اکثر یہ شعر زبان پر رجاري رہتا۔

دفتر تمام گشت و پیاں رسید عمر

ماہمچنان دراول وصف نو ماندہ ایم

آپ کے لواحقین میں تین بیٹے جناب عبدالحیم، جناب عبدالطیف، جناب عبدالرشید، اور تین بیٹیاں ہیں۔

حضرت مولانا محمد اکبر حقانیؒ عرف گنڈھیری مولانا صاحبؒ

گزشتہ کئی ماہ سے علمی دنیا گردش دوراں میں ہے، بلا تعطل ہر ہفتہ دس روز میں کوئی نہ کوئی عظیم علمی و روحانی سپوت رخت سفر باندھ کر اہل اسلام کو داغ فراق دے رہا ہے حضور ختم الرسل صلی اللہ علیہ وسلم نے اسے علامات قیامت میں گردانا ہے اللہ تعالیٰ امت کے حال پر حرم فرمائے آمین بجاه النبی الکریم صلی اللہ علیہ وسلم اسی ضمن میں ۲۳ فروری ۲۰۱۶ء یروز بدھ دارالعلوم حقانیہ کے ابتدائی دور کے ایک فاضل مولانا محمد اکبر صاحبؒ کی رحلت سے حقانی برادری کو کوہ غم کا سامنا کرنا پڑا فلنصلبر ولنحتسب اللهم وسع مدخلہ وبرد مضجعہ آپ نے پوری زندگی دین کی تبلیغ، نشر و اشاعت اور قال اللہ و قال الرسول ﷺ میں بسر کی۔ مادر علمی سے آخر عمر تک اپنی وابستگی نجاتے رہے دارالعلوم کے ابتدائی دور میں چار سدہ کے مختلف علاقوں میں اس کا تعارف اور صاحب ثروت لوگوں سے چندہ کے حصول میں بھی بھرپور خدمات انجام دیے۔

ولادت، تعلیم، فراغت اور دینی خدمات: آپ تحصیل تکنیکی کے امیر آبادناگی دیہات میں الف نور صاحب کے ہاں پیدا ہوئے قومیت کے اعتبار سے اخونزادہ خٹک تھے پانچویں جماعت تک عصری تعلیم پانے کے بعد ان کے والد نے دینی تعلیم کے حصول کے لئے سہارنپور کے معروف مدرسہ مظاہر العلوم بھیجا جہاں شیخ الحدیث حضرت مولانا محمد زکریا صاحبؒ اور دیگر اساطین علم کی تربیت میں رہنے کی سعادت حاصل کی، اس مدرسہ میں آپ کا نام مولانا الیاسؒ اور مولانا زکریاؒ نے "اکبر نورؒ" کے بجائے محمد اکبر قرار دیا۔ بعد ازاں دارالعلوم دیوبند داخلہ لیا تھا ہند تک وہاں پڑھنے کے بعد پھر دارالعلوم حقانیہ کے قیام پر اکوڑہ خٹک پہنچ گئے ۱۹۵۲ء میں فارغ التحصیل ہو کر دستارفضلیت حاصل کی آپ فرماتے تھے کہ جب مولانا احتشام الحق حقانی میری دستار بندی فرمار ہے تھے تو شیخ الحدیث مولانا عبدالحقؒ نے انہیں فرمایا کہ یہ ہمارا چھوٹا شاگرد ہے اس کے لئے دعا کیجئے جس پر تھانوی صاحب نے فرمایا کہ چھوٹا تو ہے مگر کھوٹا تو نہیں۔ آپ نے فراغت کے بعد تیرہ برس گل آباد کی مسجد، تیس برس پہلی مسجد اور دس سال تک محلہ اردوگان کی مسجد میں امامت کے فرائض کیا تھے ساتھ درس و تدریس جاری رکھی۔ دارالعلوم ترنگ زئی میں بھی ایک عرصہ معروف درس رہے، غرض پوری عمر دین کے نشر و اشاعت میں صرف کی گزشتہ ایک سال سے علالت کی وجہ سے درس و تدریس موقوف ہو گئی تھی اس سے قبل مسلسل دینی تعلیم کی خدمت میں معروف عمل رہے۔ قوی تازعات، خانگی جھگڑوں میں ہمیشہ تصفیہ اور مصلحانہ کردار کی وجہ سے علاقہ بھر میں نمایاں مقام کے حامل رہے، سادگی اور تواضع کی بنیاد پر آخر عمر تک سائیکل ہی پر سواری کو ترجیح دیتے رہے۔